



www.oljan.fo

Jan Müller

07 - 09 - 2013

Pam Offshore- Sær møguleikar í Bretlandi

Føroyska oljuveitingarfyritøkan PAM Offshore hevur góðar vónir um at fáa samstarvsavtalur við virki á risastóra bretska oljumarknaðinum. Hetta er avgjørda fatanin hjá leiðsluni í fyritøkuni, nú hon júst hevur luttikið á altjóða oljumessuni í Aberdeen. Fyrst Norra síðani Bretland í meira enn eitt ártíggju hevur føroyska fyritøkan Pam Offshore, sum er partur av MEST samtakinum í Havn, arbeitt í norsku olju- og frálándavinnuni. Fyritøkan hevur øll hesi árinum bygt upp eina tænastru, har føroyskir handverkarar serstakliga elektrikarar og sveisarar verða leigaðir út til uppgávu í Norra. Nú er Pam eisini farið at líta í ein sunnan, móti stóra bretska marknaðinum. Vit hava verið við á altjóða oljumessunum í Stavanger fleiri ferðir, og hesaferð gekk leiðin so til Aberdeen at vita, um ikki til ber at fáa eitt samstarv í lag á hesum stóra marknaðinum eisini, og tað sær lovandi út, sigur Mouritz Mohr, stjóri fyri alt MEST samtakið, sum saman við dagliga leiðaranum á PAM, Anju Jacobsen, hevur luttikið á Offshore Europe oljumessuni í Aberdenn seinastu dagarnar. Mouritz Mohr sigur, at tey hava havt høvi at vitja umboð fyri fleiri stórar fyritøkur, sum kunnu hava áhuga í at brúka føroyskar handverkarar í framtíðini eisini. Sum er er tørstur á royndum og útbúnum handverkarum í vaksandi oljuvinnuni í Bretlandi. Vit hava gjøgnum øll hesi seinastu árinum bygt upp eitt sera gott samstarv við fleiri stórar norskar fyritøkur, sum vísa seg eisini at hava dótturfeløg í Bretlandi, og tað er m.a. gjøgnum hesar, at vit nú royndum at byggja brýr til bretska marknaðin eisini, sigur Mouritz Mohr. Sjálfur heldur hann tað er av stórum týðningi at luttaka á slíkum oljumessum, tí tú sær nóg nýtt og fær sambond tú ikki hevur havt áður umframt at tú røktar verandi sambond. Harvið heldur tú sambandið við líka og skapar nýggj sambond. Nú er uppgávan hjá Mouritz á slíkari messu at umboða tvær ymsar fyritøkur, MEST, sum tekur sær av eitt nú at umvæla skip og síðani PAM, sum leigar út

fólk til oljuvinnuna. Tú roynir so at vita, øðrumegin, um tú kann finna uppgávur til skipasmiðjurnar í Føroyum sum eitt slag av undirveitara til størri verkætlanir umframt hinumegin at fáa samband við fyrítøkur, sum hava brúk fyri útbúnum handverkarum. Í løtuni arbeiða umleið 200 mans hjá PAM í norsku oljuvinnuni. Eftirspurningurin er tó størri og roynt verður at fáa finna nýggj fólk mest sum alla tíðina, tó at tað ikki altíð er eins nógv at gera. Tað gongur sum alla aðrastaðni upp og niður við tí eisini, men leingi hevur verið nógv at gera í norsku oljuvinnuna, og tað sær eisini gott út komandi tíðina. Mouritz Mohr sær fyri sær, at fyrítøkurnar tey arbeiða fyri í Norra og sum eisini eru virknar í Bretlandi, kunnu virka sum ein góður duraopnari fyri føroyskum handverkarum á bretska marknaðinum. Sjálvur heldur PAM-stjórin, at nú føroyingar koma at kappast við aðrar útlendingar um stórv í oljuvinnuni, har bretska arbeiðsmegin ikki røkkur til, har hava vit so fleiri fyrimunir, eitt nú er enska málið ikki nakar trupulleiki, og haraftrat hava okkara fólk gott orð á sær, nakað, sum hevur nógv at siga. Hjá PAM síggja tey tað vera eina stóra styrki í framtíðini at kunna hava eitt bein á fleiri marknaðum, tí svíkir ein, so kann man halda seg til hin. Verkfrøðingar Nú føroyskir handverkarar hava verið væl móttiknir í útlandinum eru eisini aðrir fakkbólkar farnir at vísa oljuvinnuni ans. Eitt nú eru alsamt fleiri verkfrøðingar farnir at hyggja seg um eftir arbeiði í útlendsku oljuvinnuni, og hetta merkja tey hjá PAM eisini. Mouritz Mohr sigur, at hetta enn er so nýtt fyri tey, men einstakir verkfrøðingar eru eisini útleigaðir til uppgávur í útlandinum, tó at her enn bert er talan um eitt fátal av fólki. Tað er so nakað, sum fyrítøkan hevur eyguni við eisini. Umframt at vera í PAM ørindum í Bretlandi, so hevur hann eisini hugt at móguleikum vegna MEST. Og her hevur nógva prátið á oljumessuni um nýggju vinnugreinina Decommissioning, sum snýr seg um at taka gamlar oljupallar niður og skilja teir sundur, eisini havt stóran áhuga hjá MEST stjóranum. Her hava verið sera áhugaverdir fyrilestrar um hesa komandi nýggju vinnuna, sum móguliga eisini kann gerast partur av uppgávum okkara í framtíðini. Men enn er helst ov tíðliga at fara inn á hetta økið, tó at tað er rætt at kunna seg alla tíðina við gongdina, so tú kann vera tilreiðar at fáa kanska ein lítlan bita av hesum, tá tíðin er búgvín til tess, sigur Mouritz Mohr. Nógvar fyrítøkur, sum liggja tættari marknaðinum, hava longu fyrireikað seg til hesa vinnuna síðani 2008, og móguliga fer hon ikki av álvara av bakkastokki fyrr enn í 2017 ella uppáftur seinni. Hetta eru øgiliga stórar uppgávur, men kann tú vera bara ein lítil partur í hesi uppgávu, so er rætt longu nú at fylgja við. Hjá MEST fylgja tey eisini væl við, hvørjir móguleikar vera fyri at kunna gera uppgávur fyri reiðarí, sum arbeiða vestan fyri Hetland og entá í Norðsjónum. Tí um vit í Føroyum kunnu veita eins góðar ella betri tænastr enn tey aðrastaðni, so hví skulu skipini tá ikki koma til Føroya. Mouritz Mohr sigur, at umboð fyri onkur reiðarí teir hava tosað við á messuni, koma til Føroya í næstum at hyggja at umstøðunum. Tey vænta ikki so nógv av Føroyum, men tá tey so koma henda vegin og síggja umstøðurnar, eru tey ovfarin av teimum jaliga vegin. Her hevur tað eisini týdning, at føroyingar kunnu standa saman og veita pakkaloysnir til ein útlendskan kunda. Tvs. at hann kann fáa bæði umvælingar gjørdar, fáa vatn, olju,

proviant, skitta manning o.s.r. alt undir nær sagt einum natti. Í að skal ganga skjótt og tí ræður um at samskipa uppgávnar. Hetta er ein av lærdómunum frá oljumessuni í Aberdeen skilur oljan.fo eftir fýra ríkar dagar saman við fýroyskum oljufólki. Myndir Mouritz Mohr, stjóri í MEST samtakinum her saman við Anju Jacobsen, dagliga leiðara á PAM Offshore á oljumessu í Aberdeen. Fýroysku luttakararnir á básinum á oljumessuni í Aberdeen seinastu dagarnar.